

പിറന്നു പുതിയ റെക്കോർഡുകൾ

വിസ്തൃത വേഗങ്ങളുടെ പുതിയ റെക്കോർഡുകൾ ക്കും ഇന്നലെ നടന്ന നെഹ്റു ട്രോഫി വള്ളം കളി വേദിയായി. തുടർച്ചയായി അഞ്ചു നെഹ്റു ട്രോഫി വിജയം നേടുന്ന ആദ്യ ക്ലബ് എന്ന റെക്കോർഡ് പള്ളാത്തുരുത്തി ബോട്ട് ക്ലബ് സ്വന്തമാക്കി. ഹീറ്റ്സിൽ കാരിച്ചാൽ ഫിനിഷ് ചെയ്ത 4.14.35

എന്ന സമയം നെഹ്റു ട്രോഫിയുടെ ചരിത്രത്തിൽ ചുണ്ടൻ വള്ളങ്ങളുടെ ഏറ്റവും മികച്ച സമയമായി. 16 നെഹ്റു ട്രോഫികൾ സ്വന്തമാക്കിയ കാരിച്ചാൽ ഏറ്റവും കൂടുതൽ നെഹ്റു ട്രോഫി നേടിയ ചുണ്ടനെന്ന് സ്വന്തം റെക്കോർഡ് പുതുക്കിയെഴുതി.

കെ. വിശ്വഖ്

ആലപ്പുഴ • ആവേശാശ്വസം മുഴങ്ങവെ ചാട്ടുളി പോലെ ഒരുമിച്ചു കുതിച്ചെത്തിയ 4 ചുണ്ടൻ വള്ളങ്ങൾ. ആരാണ് ആദ്യം ഫിനിഷിങ് പോയിന്റ് തൊട്ടത്? ശ്വാസം പോലും നിലച്ചുപോയ നിമിഷങ്ങൾക്കൊടുവിൽ സ്ക്രീനിൽ തെളിഞ്ഞു: സമനില. നിമിഷങ്ങൾക്കകം അതു തിരുത്തി: പള്ളാത്തുരുത്തി ബോട്ട് ക്ലബ് (പിബിസി) തുഴഞ്ഞ കാരിച്ചാൽ ചുണ്ടൻ ജലരാജാവ്!

ജവാഹർലാൽ നെഹ്റുവിന്റെ കയ്യൊപ്പ് പതിഞ്ഞ ആ വെള്ളി കപ്പ് കാരിച്ചാൽ സ്വന്തമാക്കിയത് 5 മില്ലി സെക്കൻഡിന്റെ ആനുകൂല്യത്തിൽ! സമയം: 4 മിനിറ്റ് 29 സെക്കൻഡ് 785 മില്ലി സെക്കൻഡ്. വില്ലേജ് ബോട്ട് ക്ലബ് കൈനകരി തുഴഞ്ഞ വീയപുരം ചുണ്ടൻ

ഇഞ്ചോടിഞ്ചു പൊരുതി രണ്ടാമതെത്തി (4 മിനിറ്റ് 29 സെക്കൻഡ് 790 മില്ലി സെക്കൻഡ്).

സെക്കൻഡിന്റെ ആയിരത്തിൽ അഞ്ച് അംശം വിധി നിർണ്ണയിച്ച ഫോട്ടോ ഫിനിഷ് മത്സരം 70 വർഷം പൂർത്തിയാക്കിയ നെഹ്റു ട്രോഫി വള്ളംകളിയിൽ ചരിത്രം കുറിച്ചു.

ഫലപ്രഖ്യാപനത്തിനു പിന്നാലെ, കൈനകരി വില്ലേജ് ബോട്ട് ക്ലബ് വിധിനിർണ്ണയത്തിൽ അപാകത ആരോപിച്ചു രംഗത്തെത്തി. മത്സരം കഴിഞ്ഞിട്ടും പിരിഞ്ഞു പോകാതെ നെഹ്റു പവിലിയനിൽ പ്രതിഷേധമുയർത്തിയ അംഗങ്ങളെ പൊലീസെത്തിയാണ് നീക്കിയത്.

ഫലം പ്രദർശിപ്പിക്കുന്ന ഇലക്ട്രോണിക് സ്ക്രീനിൽ ആദ്യം കാരിച്ചാൽ, വീയപുരം ചുണ്ടനുകൾക്കു നേരെ 4.29.79 എന്ന

സമയമാണു തെളിഞ്ഞത്. പിന്നീടു കാരിച്ചാൽ ചുണ്ടന്റെ സമയം 0.005 സെക്കൻഡ് നേരത്തേയ്ക്കകി. ഇതു ചൂണ്ടിക്കാട്ടിയാണു രണ്ടാം സ്ഥാനക്കാർ പരാതിപ്പെട്ടത്.

കലക്ടർക്കും നെഹ്റു ട്രോഫി ജൂറി ഓഫ് അപ്പീലിനും പരാതി നൽകുന്നതിനൊപ്പം കോടതിയെയും സമീപിക്കുമെന്നു ക്ലബ് ഭാരവാഹികൾ അറിയിച്ചു.

9 വിഭാഗങ്ങളിലായി 19 ചുണ്ടൻ വള്ളങ്ങൾ ഉൾപ്പെടെ 73 വള്ളങ്ങളാണു പങ്കെടുത്തത്. ചുണ്ടൻ വള്ളങ്ങളുടെ ഫൈനലിൽ കുമരകം ടൗൺ ബോട്ട് ക്ലബ് തുഴഞ്ഞ നടുഭാഗം ചുണ്ടൻ മൂന്നാമതും നിരണം ബോട്ട് ക്ലബിന്റെ നിരണം ചുണ്ടൻ നാലാമതും എത്തി. മത്സരം മന്ത്രി പി.എ.മുഹമ്മദ് റിയാസ് ഉദ്ഘാടനം ചെയ്തു.